

माहिती व जनसंपर्क महासंचालनालयाच्या
दृकश्राव्य स्टुडिओच्या वापराबाबतची
नियमावली.

महाराष्ट्र शासन
सामान्य प्रशासन विभाग

शासन निर्णय क्रमांक : मावज-२०१७/प्र.क्र.१२३/३४

मादाम कामा रोड, हुतात्मा राजगुरु चौक,

मंत्रालय, मुंबई ४०० ०३२.

दिनांक: २८ एप्रिल, २०१७

प्रस्तावना :-

माहिती व जनसंपर्क महासंचालनालयाच्या वतीने शासनाच्या विविध योजना, उपक्रमांच्या प्रसिध्दीसाठी दृकश्राव्य कार्यक्रमाची निर्मिती करण्यात येते. त्यात "जय महाराष्ट्र" सहयाद्री वाहिनीवरील कार्यक्रम व आकाशवाणीवरील "दिलखुलास" कार्यक्रमाचा समावेश आहे. त्याचबरोबर महासंचालनालय हे शासनाच्या विविध प्रसिध्दी मोहिमांसाठी दृकश्राव्य जाहिरातींची निर्मिती करते. "जय महाराष्ट्र" कार्यक्रमाचे ध्वनिचित्रमुद्रण दूरदर्शनच्या स्टुडिओत तसेच "दिलखुलास" या कार्यक्रमाचे ध्वनिमुद्रण हे आकाशवाणीच्या स्टुडिओत करण्यात येत होते. तसेच मा. मुख्यमंत्री, मंत्री व वरिष्ठ अधिकार्यांच्या मुलाखती घेतल्या जातात. त्यासाठी आकाशवाणी आणि दूरदर्शनच्या स्टुडिओत जावे लागत असे. संबंधित संस्था ध्वनीमुद्रण व ध्वनीचित्रिकरणासाठी भाडे आकारीत असत. या बाबी लक्षात घेऊन महाराष्ट्र शासनाने माहिती व जनसंपर्क महासंचालनालयाच्या मंत्रालयातील तळमजल्यावरील मिनी थिएटरचे दृकश्राव्य स्टुडिओमध्ये रुपांतर केले आहे. या स्टुडिओच्या वापरासाठी नियमावली तयार करण्याची बाब शासनाच्या विचाराधीन होती.

शासन निर्णय :-

माहिती व जनसंपर्क महासंचालनालयाच्या मंत्रालयातील तळमजल्यावरील दृकश्राव्य स्टुडिओच्या वापरासंबंधी पुढीलप्रमाणे अटी व शर्ती असतील:-

१. मा.मुख्यमंत्री तसेच मंत्री महोदय यांच्या कार्यक्रमाचे/भाषणाचे/निवेदनाचे ध्वनीचित्रमुद्रण करणे व ते संपादित करून अन्य प्रसार माध्यमांना उपलब्ध करून देण्यासाठी संस्करण करणे यासाठी स्टुडिओचा वापर केला जाईल.
२. दृकश्राव्य स्टुडिओ हा रेकॉर्डिंग, एडिटिंग, डबिंग या कामासाठीच उपलब्ध असेल.
३. माहिती व जनसंपर्क महासंचालनालय निर्मित विविध प्रसिध्दी विषयक कार्यक्रमासाठीच हा स्टुडिओ उपलब्ध असेल.
४. महासंचालनालयाची निर्मिती असलेल्या "जय महाराष्ट्र" कार्यक्रमाचे चित्रीकरण करणे व त्याचे संपादन करणे, ध्वनिसंकलन करणे, आकाशवाणीवरील "दिलखुलास" कार्यक्रमाचे ध्वनिमुद्रण व ध्वनिसंकलन करणे अशा कार्यक्रमांचा यात समावेश असेल.
५. महासंचालनालय निर्मित अन्य कार्यक्रम ज्यात आधुनिक समाज माध्यमांसाठी (सोशल मिडिया) तयार करावयाच्या कार्यक्रमासाठी स्टुडिओ उपलब्ध असेल.

६. महाराष्ट्र शासनाच्या विविध विभागांसाठी माहिती व जनसंपर्क महासंचालनालया मार्फत तयार करण्यात येणारे माहितीपट, जाहिराती, व्हिडीओ स्पॉट, जिगल्स यांचे चित्रीकरण करणे, ध्वनिमुद्रण करणे, त्यांचे संपादन आणि डबिंग करणे यासाठी स्टुडिओचा वापर केला जाईल.
७. महासंचालनालयातील अधिकारी आणि कर्मचारी यांना श्राव्य आणि दृकश्राव्यविषयक प्रशिक्षण देण्यासाठी स्टुडिओ उपलब्ध करून दिला जाईल.
८. राज्य शासनाच्या विशेष प्रसिध्दी मोहिमांसाठी विशेष प्रकारचे उपक्रम आखून त्याची अंमलबजावणी करण्यासाठी निर्मिती करावयाच्या दृकश्राव्य कार्यक्रमांसाठी स्टुडिओ उपलब्ध राहील.
९. स्टुडिओच्या दैनंदिन वापरावर महासंचालक/संचालक (वृत्त) यांचे पूर्ण नियंत्रण राहील. व त्यांच्या लेखी परवानगी शिवाय कोणत्याही कारणासाठी स्टुडिओ उपलब्ध करून देण्यात येणार नाही
१०. कोणत्याही परिस्थितीत सदर स्टुडिओ हा बैठक, समारंभ, सोहळे व तत्सम कार्यक्रमास उपलब्ध होणार नाही.
११. स्टुडिओमध्ये कुठल्याही प्रकारचे खाद्यपदार्थ तथा पेय आणण्यास परवानगी नाही.
१२. दैनंदिन वापराच्या नोंदी या वृत्तचित्र शाखेने ठेवाव्यात.
१३. स्टुडिओच्या देखभाल, दुरुस्ती, संनियंत्रण, व्यवस्थापन याबाबतची संपूर्ण जबाबदारी वृत्तचित्र शाखेची राहील.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०४२८१५४०३५९४०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा. ना. मुसळे)

अवर सचिव, महाराष्ट्र शासन

प्रत,

१. मा.मुख्यमंत्री यांचे प्रधान सचिव, मंत्रालय, मुंबई
२. सचिव, (माहिती), माहिती व जनसंपर्क महासंचालनालय, मंत्रालय, मुंबई
३. महासंचालक, माहिती व जनसंपर्क महासंचालनालय, मंत्रालय, मुंबई
४. सर्व संचालक, माहिती व जनसंपर्क महासंचालनालय, मंत्रालय, मुंबई
५. मा.राज्यमंत्री यांचे खाजगी सचिव, मंत्रालय, मुंबई
६. सर्व मंत्रालयीन विभाग व त्यांच्या अधिपत्याखालील कार्यालये
७. उप संचालक (लेखा), माहिती व जनसंपर्क महासंचालनालय, मंत्रालय, मुंबई
८. अधिदान व लेखापरीक्षा अधिकारी मुंबई / नागपूर
९. निवड नस्ती का.३४